

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

māḍabhūṣī vēṅkaṭarāghavācāryasya kṛtiṣu

॥ śrī ayyā kumāratādēśikamaṅgalam ॥

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrī  
śrīmatē rāmānujāya namah  
śrīmatē nigamāntamahādēśikāya namah

## ॥ śrī ayyā kumāratādēśikamaṅgalam ॥

sudarśanakṛpālabdhā vēdatatvārthaśāgaram |  
anuṣṭhitakratuśataṁ vandē'smatpitaram gurum || 1 ||

śrīśailanātha pādābja ṣaṭpadāyita cētasē |  
śrēyasē jagatāmastu tātayāryāya maṅgalam || 2 ||

pitrē brahmōpadēśtre mē guravē daivatāya ca |  
prāpyāya prāpakāyāstu tātayāryāya maṅgalam || 3 ||

śrī vaisṇava tapassampatsampannaphalarūpiṇē |  
harēranyāvatārāya tātayāryāya maṅgalam || 4 ||

māyisiddhānta gāḍhāndha dhvāntabāla vivasvatē |  
śrutimārga pratiṣṭhaika niratāyāstu maṅgalam || 5 ||

gōsavadvādaśāhādi savanairavanaissatām |  
nityasantuṣṭakamalānilayāyāstu maṅgalam || 6 ||

śrī śailapūrṇasantānakalaśābdhi sudhāṁśavē |  
trilōkī bhāgadhēyāya tātayāryāya maṅgalam || 7 ||

yatīndradrṣṭasanmārga pratiṣṭhāpana kāraṇāt |  
bhūyō'pi bhuvi rōhiṇyāmavatīrṇāya maṅgalam || 8 ||

jagatkhyātapratiṣṭhāya niravadyasvanīṣṭhayā |  
kaniṣṭhitavasiṣṭhāya guruśrēṣṭhāya maṅgalam || 9 ||

sudarśanāvatārō vā nigamāntaguruḥ kimū |  
yatīndrō vēti tarkyāya tātayāryāya maṅgalam || 10 ||

gambhīraśaraṇavrajyārītirasmādrśāmapi |  
yēna ghaṇṭāpathastasmai tātayāryāya maṅgalam || 11 ||

ātmīyacaraṇāmbhōjaśaraṇāgata dēhinām |  
rakṣaṇē kṛtadīkṣāya tātayāryāya maṅgalam || 12 ||

cōlēśamakuṭīratnaraśminīrājītāṅghrayē |  
kamalānaṭanāvāsa kaṭākṣāyāstu maṅgalam || 13 ||

maṅgalāśāsanamidaṁ racitam tasya sūnunā |  
vēṅkaṭāryābhidhānēna paṭhatāmasti maṅgalam || 14 ||

sāgnicitya pauṇḍarīkasarvapṛṣṭhaviśvajid -  
dvādaśāhavājapēyasarvatōmukhādibhiḥ |  
prīṇayantamambujākṣamarca yantamuktibhiḥ  
tātayāryamas madīya tātāpādamāśrayē || 15 ||

|| śrī ayyā kumāratātadēśikamaṅgalam samāptam ||